



# ಸಾಗರಿಕ



## ■ ಶ್ರುತಿ ಎಸ್

ಚಿತ್ರ: ಸಂತೋಷ್ ಸೆಹಿತ್ಪು

ದರ್ವಪುರಿ ಎಂಬ ರಾಜ್ಯವನ್ನು ದುರ್ಗಸಿಂಹನೆಂಬ ರಾಜನು ಆಳುತ್ತಿದ್ದನು. ಅವನಿಗೆ ಜಯಸಿಂಹನೆಂಬ ಏಕಮಾತ್ರ ಪುತ್ರನಿದ್ದನು. ಮಗನನ್ನು ಸಕಲವಿದ್ಯಾಪಾರಂಗತನಾಗುವಂತೆ ರಾಜನು ಬಹಳ ಶ್ರಮವಹಿಸಿದ್ದನು. ತಂದೆಯ ಆಸೆಯಂತೆಯೇ ಜಯಸಿಂಹನಿಗೆ ಕುದುರೆಸವಾರಿ, ಬೇಟೆ, ಸಮರಕಲೆ ಎಲ್ಲಕ್ಕಿಂತ ಹೆಚ್ಚಾಗಿ ಈಜಿನಲ್ಲಿ ಬಹಳ ಶ್ರದ್ಧೆಯಿತ್ತು. ಈಜುವಿಕೆಯಲ್ಲಿ ಸುತ್ತಮುತ್ತಲಿನ ಯುವಕರನ್ನೆಲ್ಲಾ ಸೋಲಿಸಿದ್ದನು. ಒಮ್ಮೆ ನೀರಿಗಿಳಿದನೆಂದರೆ ಸಾಕು ಮೀನಿನ ಚಮತ್ಕಾರವನ್ನೇ ತೋರಿಸುತ್ತಿದ್ದನು. ಪ್ರಾಪ್ತ ವಯಸ್ಸಿನಾದ ಕುಮಾರನಿಗೆ ವಿವಾಹ ಪ್ರಯತ್ನವು ನಡೆಯುತ್ತಿತ್ತು. ಒಮ್ಮೆ ಕುಮಾರನು ಗೆಳೆಯ ಸುಮುಖನೊಡನೆ ಹತ್ತಿರದಲ್ಲಿದ್ದ ಒಂದು ದೊಡ್ಡ ನದಿಯಲ್ಲಿ ಈಜಾಡಲು ತೆರಳಿದನು. ಸ್ವಲ್ಪ ಹೊತ್ತು ಈಜಿ ಸುತ್ತಾದ ಸುಮುಖನು ದಡದಲ್ಲಿ ಬಂದು ಕುಳಿತನು. ನೀರಿನಲ್ಲಿದ್ದ ಕುಮಾರನು ಎಷ್ಟು ಹೊತ್ತಾದರೂ ಮೇಲೆ ಬಾರದೇ ಇರುವುದನ್ನು ಕಂಡು, ಗಾಬರಿಯಿಂದ ಮಹಾರಾಜರಿಗೆ ಸುದ್ದಿ ಮುಟ್ಟಿಸಿದನು. ಈಜು ತಡ್ಕರನ್ನು ಕರೆಸಿ ಎಷ್ಟು

ಹುಡುಕಿದರೂ ರಾಜಕುಮಾರ ಪತ್ತೆಯಾಗದಿದ್ದಾಗ ರಾಜ ತಲೆಯ ಮೇಲೆ ಕೈ ಹೊತ್ತು ಕುಳಿತನು. ಇಡೀ ರಾಜ್ಯವೇ ಶೋಕಸಾಗರದಲ್ಲಿ ಮುಳುಗಿತು. ಇತ್ತ ಜಯಸಿಂಹನು ಈಜುತ್ತಾ ಮುಂದೆ ಸಾಗುತ್ತಿದ್ದಾಗ ಯಾರೋ ಅವನ ಕಾಲನ್ನು ಹಿಂದಕ್ಕೆ ಎಳೆದಂತಾಯಿತು. ಅತ್ತ ಕಣ್ಣು ಹಾಯಿಸಿದಾಗ, ಮತ್ಸ್ಯ ಕನ್ಯೆ ಅವನನ್ನು ಕೆಳಗೆ ಎಳೆದುಕೊಂಡು ಹೋಗುತ್ತಿದ್ದಳು. ಅಷ್ಟರಲ್ಲಿ ಅವನಿಗೆ ಪ್ರಜ್ಞೆ ತಪ್ಪಿದಂತಾಯಿತು. ಪ್ರಜ್ಞೆ ಬಂದಾಗ ಅವನೊಂದು ಅರಮನೆಯಲ್ಲಿ ಮಲಗಿದ್ದನು. ಅವನನ್ನೇ ನೋಡುತ್ತಾ ಅವನಿಗೆ ಯಾವಾಗ ಪ್ರಜ್ಞೆ ಬರುತ್ತದೋ ಎಂದು ಎಲ್ಲರೂ ನಿರೀಕ್ಷಿಸುತ್ತಿದ್ದರು. ಅವನು ಕಣ್ಣು ಬಿಟ್ಟ ತಕ್ಷಣ ಎಲ್ಲರಿಗೂ ಸಂತೋಷವಾಗಿ ಕುಣಿದಾಡಿದರು. ಅದೊಂದು ಮತ್ಸ್ಯರಾಜ್ಯ. ಆ ಕನ್ಯೆ ಅಲ್ಲಿಯ ರಾಜಕುಮಾರಿ. ಅಲ್ಲಿಯ ವಾಡಿಕೆಯಂತೆ ಜಯಸಿಂಹನ ಎದುರು ಕುಡಿಯಲು ಮದಿರೆ, ಸವಿಯಲು ಪಂಚ ಭಕ್ಷ್ಯಗಳನ್ನು ಅಲಂಕರಿಸಿದ್ದರು. ಕ್ರಮೇಣ ಅವನಿಗೆ ಹಿಂದಿನ ದಿನಗಳೆಲ್ಲಾ ಮರೆತು, ಹೊಸಜೀವನಕ್ಕೆ ಹೊಂದಿಕೊಂಡನು. ದಿನಗಳೆದಂತೆ ರಾಜಕುಮಾರ ಮತ್ಸ್ಯಕನ್ಯೆಯಲ್ಲಿ ಅನುರಕ್ತನಾದ. ಅವಳ ಹೆಸರು ವಿಚಿತ್ರವಾಗಿತ್ತು. ಎಲ್ಲರೂ

ಅವಳನ್ನು ಸಾಗರಿಕಾ ಎಂದು ಕರೆಯುತ್ತಿದ್ದರು. ಅವಳೂ ಅವನನ್ನು ಪ್ರೀತಿಸುತ್ತಾ ಒಂದರೆ ಕ್ಷಣ ಬಿಟ್ಟಿರಲಾರದಾದಳು. ಒಂದು ದಿನ ಜಯಸಿಂಹನು ಅವಳ ತಂದೆಯ ಬಳಿ ತೆರಳಿ, 'ಮಹಾರಾಜಾ, ನನಗೆ ನಿಮ್ಮ ಮಗಳ ಮೇಲೆ ಮನಸ್ಸಾಗಿದೆ. ದಯವಿಟ್ಟು ಅವಳನ್ನು ನನಗೆ ಧಾರೆ ಎರೆದುಕೊಡಿ' ಎಂದು ಕೇಳಿದನು. ಅದಕ್ಕೆ ರಾಜ 'ನೋಡು ಕುಮಾರ, ಯಾರು ನನ್ನ ಮಗಳನ್ನು ಮದುವೆ ಮಾಡಿಕೊಳ್ಳುತ್ತಾರೋ ಅವರು ಇಲ್ಲಿಯೇ ಅಂದರೆ ನನ್ನ ಮನೆ ಅಳಿಯನಾಗಿಯೇ ಉಳಿಯಬೇಕು. ಇದಕ್ಕೆ ನಿನ್ನ ಸಮ್ಮತಿ ಇದ್ದರೆ ಮಾತ್ರ ಮುಂದುವರಿಯೋಣ' ಎಂದನು. ಸಾಗರಿಕಳು ಅಲ್ಲಿಗೆ ಬಂದು ಸೇರಿದ ಮೇಲೆ ಅವನ ಸಂಪತ್ತು, ಗೌರವ ಎಲ್ಲಾ ಹೆಚ್ಚಾಗಿತ್ತು. ಅವಳನ್ನು ಮದುವೆ ಮಾಡಿ ಕಳಿಸಿಬಿಟ್ಟರೆ ಅವಳ ಜೊತೆಯೇ ಶ್ರೀಮಂತಿಯೂ ಹೊರಟು ಹೋಗುತ್ತದೆ ಎಂದು ಒಬ್ಬ ಸಂತ ಭವಿಷ್ಯ ನುಡಿದಿದ್ದ. ರಾಜನ ಮಾತು ಕೇಳಿದ ತಕ್ಷಣ ಜಯಸಿಂಹನಿಗೆ ತನ್ನ ಹಳೆಯ ದಿನಗಳು ನೆನಪಿಗೆ ಬಂದವು. ತನ್ನ ಬಂಧು ಬಳಗವನ್ನೆಲ್ಲಾ ತೊರೆದು ಅವನು ಇಲ್ಲಿಯೇ ವಾಸಿಸಲು ಸಿದ್ಧನಿರಲಿಲ್ಲ. ಸಾಗರಿಕಳನ್ನು ಸಾಕಿ ಬೆಳೆಸಿದ ದಾಸಿಗೆ ಜಯಸಿಂಹನೇ ಅವಳಿಗೆ